



SECURITY AND JUSTICE FOR TIGREANS IN ETHIOPIA

ድህነትን ፍትሕን ንትግራይ ተወላድቲ ኣብ ኢትዮጵያ



ዝኸበርኩምን ዝኸበርኩንን ተወላድቲ ትግራይ

ኣብዚ እዋን ለበዳ ሕማም ኮርና ቫይረስ እዚ ምስ ሙሉእ ስድራ ቤትኩም ድሓን ንክትህልው ተስፋናን ትምኒትናን እዩ። ኩላትና ከም እንፈልጦ ካብ ዝሓለፈ ክልተ ዓመት ጀሚሩ ህዝቢ ትግራይ ምሒር ፈታኒ ኩነታት ኣገደፍዎ ኣሎ። ናይዚ ቀንዲ ተዋሳኪ ድማ እቲ ንህዝቢ ትግራይ ብምብስባስን ንትግራይ ብምድኻምን ቀፃሊ ህልውንኡ ከረጋግፅ ላሕ ዝብል ዘሎ ኣብ ኢትዮጵያ ስልጣን መንግስቲ ሓዙ ዘሎ ፅግዕተኛ ጉጅለ እዩ። ክሳብ ሎሚ ኣንፃር ህዝብና ንዝተፋሕሰ ሸርሕታትን ተንኮላትን ህዝቢ ትግራይ ብፅኑ ሓድንቱን ውሕሉል ኣካይድኡን ንመብዛሕትኡ ኣፍሺልዎ እኳ እንተኾነ፣ እቲ ንትግራይ ንምድኻም ብፌዴራል መንግስቲ ዝእለም ተንኮላት ተወጊዱ እዩ ማለት ግና ኣይኮነን።

እዚ ኣብ ልዕሊ ህዝብና ዘገምቢ ዘሎ ሓደገኛ ኩነታት እዚ ዘተሓሳስና ኣብ ሜትሮ ዋሽንግቶን ዲሲ እንነበር ተወላድቲ ትግራይ ተኣኻኺብና፣ ካብ ዝኾነ ይኹን ፖለቲካን ሃይማኖትን ናፃ ዝኾነ “ ድህነትን ፍትሕን ንተወላድቲ ትግራይ ኣብ ኢትዮጵያ” ዝበሃል ሕጋዊ ውዳብ መስሪትና ኣለና። እቲ ኣብ ልዕሊ ህዝቢ ትግራይ ዝፈሓስ ዘሎ ተንኮላት ኣዝዩ ዝዘፍን ሓደገኛን ክምምኺኑ ድማ ኩሉ ትግራዊ ሓደ ኹይኑ ኣብነጎ ህዝቢ ትግራይ ናይ ምስላፍ ሕቶ ወዳል ሕደር እንትይበልካ ህፁፅ ምላሽ ክወሃቦ ዝግባእ ጉዳይ ኮይኑ ወን ረኺብናዮ ኣለና። ኣብቲ ሕገ ደንቢ ውዳብና ብንፁር ተቐሚጦ ከምዘሎ፣ ናይ እዚ ውዳብ እዚ ዕላማን ተልእኾን ንድህነትን ፣ ብሄራዊ ክብርን ፀጋታትን ህዝቢ ትግራይ ንምክልኻል ኣብ ጎረቤት ህዝቢ ትግራይ ተሰሊፍካ ምቅላስ ከምምኺኑ፣ ነዚ ቅዱስ ዕላማ እዚ ዕውት ንምግባር ድማ ኣብ መላእ ዓለም ዘለው ኩሎም ተወላድቲ ትግራይ ብሓባር ዝስለፉሉ መድረኽ ምምዕርራይ፣ ኣካል ናይቲ ተልእኾኡ ገይሩ ኣብ ምንቅስቃስ ይርከብ።

ስለዝኾነ ድማ ኩሉ ትግራዊ ኣብ May 16, 2020 ብ “ድህነትን ፍትሕን ንተወላድቲ ትግራይ ኣብ ኢትዮጵያ” ተዳልዩ ኣብ ዘሎ ፈላሚ ዓለም ለኻዊ ቴሌኮንፈረንስ ንክሳተፍ ብክብሪ ፃዊዒትና ነቐርብ።

ዓለም ለኻዊ ቴሌኮንፈረንስ ፣ ዕለት፣ Saturday May 16, 2020
ስዓት፣ 8:00 AM PST
10:00 AM CST
11:00 AM EST
6:00 PM (Tigray Time)
ቐፅሪ ስልኪ፣ 848-220-3300
መኣተዊ ኮድ፣ 202 202 202#

ከምመገራገሪ ነዛ ኣብ ታሕቲ ዘላ ሊንክን ኮድ ቁፅሪን ተጠቐምኩም ሸምኩምን ናይ ኢሜይል ኣድራሻኹምን ብምኣታው ካብ ዝኾነ ይኹን ኩርናዕ ዓለም ክትሳተፉ ከምእትክእሉ ክንሕብር ንፈቱ። ሓባራዊ ጉዳይና ብሓባር ንክንዝቲ ኣባላት “ድህነትን ፍትሕን ንተወላድቲ ትግራይ ኣብ ኢትዮጵያ” ብዓብይ ተስፋ ንፅቡ።

ሊንክ: <https://panel.freeconferenceusa.com/webcall/>
ኮድ: 202202202

ተውሳኺ ሓበሬታት:
https://www.youtube.com/watch?v=3h_FUunz-Ls&feature=share
https://www.youtube.com/watch?v=gGQ8rU6Tp_I&feature=share
<https://www.youtube.com/watch?v=9Kc9TYh9U3s>

ምስ ሰላምታ

ፈፃሚት ስራሕ ኮሚቴ
“ድህነትን ፍትሕን ንተወላድቲ ትግራይ ኣብ ኢትዮጵያ”